

ПОСЕБНИ УСЛОВИ ЗА ОСИГУРУВАЊЕ СТАКЛО ОД КРШЕЊЕ ВО КАНЦЕЛАРИИ

Член 1 Предмет на осигурување

(1) Предмет на осигурувањето во смисла на овие Услови можат да бидат:

- 1) Сите видови стакла, светлосни натписи и реклами, слики, натписи и украси изработени на осигурени стакла, мермерни плочи од вештачки камен на маси, пултови, регали, украси изработени од стакло (освен витражи и антиквитети) и слично, во канцеларии.

Покрај светлосните реклами, осигурени се и нестаклените делови и рамови што се нивни составен дел.

- 2) Неонски цевки и други светлосни цевки со придружни уреди и без нив.

(2) Предмет на осигурувањето не можат да бидат:

- 1) Предмети од шупливо стакло, стакло на светилки и рефлектори, тела за осветлување од секаков вид, ламби (цевки); рентгенски, кварцни, радиотелевизиски и други; стакла што се користат како орудие за работа во процесот на производството, леќи стаклени топки; резерви од стакло, стаклени стоки од секаков вид.
- 2) Напукнати и оштетени предмети.
- 3) Стакла во оштетени рамки.

(3) Осигурени се само предметите означени во исправата за осигурување.

Член 2 Осигурени опасности (ризици) и обврски на осигурувачот

(1) Со осигурувањето по овие Услови се дава осигурителна заштита од уништување или оштетување на осигурените предмети поради остварувањето на било кои од опасностите (ризиците) на кои се изложени осигурените предмети, освен за штети предизвикани:

- 1) При преместување или мesteње на осигурените предмети во простории што не се означени во исправата за осигурувањето.
- 2) Од гребнатини, разјаднување и слични оштетувања на површината од осигурените предмети.
- 3) Од лизгање и слегнување на почвата (земјиштето).

(2) Ако посебно се договори, осигурувачот ќе биде во обврска да исплати надомест и за штета:

- 1) На слики на стакло, натписи, украси, ако штетата е предизвикана од ист штетен настан, како и штетата на самото стакло на која се наоѓа сликата, односно натписот или украсот.
- 2) На предметите сместени во излог, оштетени или уништени од директен удар на осигурените предмети.

(3) Ако се договори осигурување на неон цевки со другите припадни уреди, осигурувањето ги покрива и штетите од непосредно дејство на електричната струја (краток спој), пожар на кабли, создавање на светлосни лакови и сл. на настаклените делови и штетите од грешки во конструкцијата, лиењето на материјалот, до колку за овие штети не е во обврска испорачателот и посебните погонски незгоди, до колку тие не се непосредна последица од трајно влијание на хемиски (корозија, оксидација), термички или механички причини, изабеност, старост, лошо одржување или дотрајаност заради редовна употреба, па макар и предвремено. Штетите предизвикани од посебно дејство на атмосферски електрицитет се опфатени со осигурувањето само тогаш, ако инсталацијата е прегледана од страна на надлежен орган и примена како исправна.

(4) Осигурувачот е во обврска исто така да ги надомести:

- 1) Трошоците за евентуално привремено најнужно застаклување.
- 2) Трошоците за симнување и за повторно мesteње на предметите што пречат при поставување на ново стакло (на пример: заштитна решетка, заштитна шипка, засолниште од сонца и слично).

Трошоците што осигуреник ги имал за отстранување и намалување на штетата во висина определена според член 6 од овие Услови.

Член 3 Место на осигурување

(1) Предметите што се осигуруваат по овие Услови се сметаат за осигурени само додека се наоѓаат на местото означено во исправата за осигурување како место на осигурувањето.

(2) Во случај на проширување или промена на местото на осигурувањето посебно ќе се договори осигурувањето да важи за проширеното, односно новото место на осигурувањето.

Член 4 Вредност на осигурените предмети

(1) Вредноста на осигурените предмети е набавната цена на осигурените предмети (стакла, плочи и сл.), односно цената за изработка на нови слики на стакло натписи, украси или букви од стакло.

Член 5 Утврдување на надомест од осигурувањето

(1) Штетата се пресметува според висината на трошоците за мesteње на ново стакло, односно на други предмети од ист вид и квалитет наместо скршените, односно во висина на трошоците за изработка на нови слики, натписи, украси или букви од стакло. Евентуалното намалување на вредноста на оштетените предмети (амортизација) не се зема предвид.

(2) Осигурувачот може надоместот од осигурувањето да го изврши во пари или на тој начин што ќе намести ново стакло, односно ќе набави нов предмет (надомест во натура).

Ако надоместот се врши во натура, остатоците минуваат во сопственост на осигурувачот. Во сопственост на осигурувачот минува и стаклото употребено за привремено застаклување (член 2 став (3), точка 1).

Ако надомест се врши во пари, од износот на надоместот се одбива вредноста на остатоците.

(3) Штетата пресметана според претходниот став ќе се надомести во полн износ, ако сумата на осигурувањето не е помала од вредноста на осигурените предмети (член 4).

(4) Ако сумата на осигурувањето е помала од вредноста на осигурените предмети во време на настанувањето на осигурениот случај (подосигурување), ќе се надомести само делот од штетата што одговара на односот помеѓу сумата на осигурувањето и вредноста на осигурените предмети.

(5) Ако предметите се осигурени на "прв ризик", надомест ќе се плати во висина на настанатата штета, а најповеќе до договорената сума на осигурување на "прв ризик". Одредбите за подосигурување нема да се применуваат кај овој начин на осигурување.

Член 6 Надомест на трошоци

(1) Осигурувачот ги надоместува трошоците што осигуреникот ги направил кога настанал осигурениот случај за преземените мерки поради отстранување и намалување на штетата, па и тогаш кога тие мерки не биле успешни.

(2) Вкупниот надомест на име трошоци од претходниот став и на име надомест пресметан според членот 5 од овие Услови, не може да ја надмине сумата на осигурувањето.

Трошоците за отстранување и намалување на штетата, направени по налог на осигурувачот, како и трошоците за привремено застаклување, се надоместуваат и тогаш кога заедно со надоместот од членот 5 од овие Услови ја надминуваат сумата на осигурувањето.

(3) Во случај на подосигурување трошоците за отстранување и намалување на штетата се надоместуваат во ист сооднос како и штетата, освен во случај кога се направени по налог на осигурувачот.

Член 7 Ограничување на обврската врз основа на други осигурувања

Ако осигуреникот склучил и некое друго осигурување со кое и стаклата се осигурени (на пример: осигурување од опасност од пожар и некои други опасности), во случај на штета надоместот од осигурувањето ќе се исплати врз основа на тоа друго осигурување. По основ на осигурувањето на стакла ќе се изврши надомест само тогаш, ако покривањето на тоа друго осигурување не било dostatно и тоа до износот на непокриениот дел на штетата.

Член 8 Важност на општите услови за осигурување имоти

До колку не се во спротивност со овие Услови, на осигурувањата склучени по овие Услови се применуваат и Општите услови за осигурување имоти.

Член 9

Овие услови важат од 06.10.2004 година кога и се донесени на 16-та редовна седница на Одборот на директори на Друштвото.

Овие Посебни услови за осигурување стакло од кршење во канцеларии се донесени од Одборот на директори на Акционерското друштво за осигурување ЕУРОЛИНК - Скопје, на 16-та редовна седница одржана на ден 06.10.2004 година, со Одлука број 0202-2040/5, со примена од 06.10.2004 година.